

കരിക്കല്ലിന്റെ വില നിയന്ത്രിക്കുന്നതിനും ഏകീകരിക്കുന്നതിനും ജില്ലാ തലത്തിൽ ജില്ലാ ജിയോളജിസ്റ്റുമാരുടെയും ക്വാറി ഉടമസ്ഥരുടെയും മൊത്തവിൽപനക്കാരുടെയും സാന്നിധ്യത്തിൽ അടിയന്തര ചർച്ചകൾ നടത്തി ആവശ്യമായ നടപടികൾ സ്വീകരിക്കുവാൻ എല്ലാ ജില്ലാ കളക്ടർമാർക്കും സർക്കാർ നിർദ്ദേശം നൽകിയിട്ടുണ്ട്.

പട്ടന്തൽ ഉൽപ്പാദന കേന്ദ്രം

149 (3581) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര പട്ടന്തൽ ഉൽപ്പാദന കേന്ദ്രം (സിൾക്ക് റീലിംഗ് യൂണിറ്റ്) ഉണ്ടെന്ന് ജില്ല തിരിച്ച് വ്യക്തമാക്കാമോ?

സംസ്ഥാനത്ത് വ്യവസായ വകുപ്പിന് കീഴിൽ പട്ടന്തൽ ഉൽപ്പാദന കേന്ദ്രമില്ല.

(ബി) എങ്കിൽ പ്രസ്തുത കേന്ദ്രങ്ങൾ ഇപ്പോൾ പ്രവർത്തിക്കുന്നുണ്ടോ എന്നും പ്രസ്തുത കേന്ദ്രങ്ങളിൽ എത്ര തൊഴിലാളികളാണുള്ളതെന്നും അവർക്ക് വേതനം നൽകാറുണ്ടോ എന്നും വ്യക്തമാക്കാമോ;

(സി) പ്രവർത്തിച്ചുകൊണ്ടിരുന്നതും നിലവിൽ പ്രവർത്തനക്ഷമമല്ലാത്തതുമായ യൂണിറ്റുകൾ ഉണ്ടോയെന്ന് ജില്ല തിരിച്ച് വ്യക്തമാക്കാമോ;

(ഡി) എങ്കിൽ ഇങ്ങനെ എത്ര യൂണിറ്റുകൾ ഉണ്ടെന്നും ഇവ പ്രവർത്തനം തുടങ്ങിയതും നിർത്തിവെച്ചതും എപ്പോഴാണെന്നും വ്യക്തമാക്കാമോ;

(ഇ) പ്രവർത്തനം തുടങ്ങിയ കാലത്ത് എത്ര തൊഴിലാളികൾ/ ജീവനക്കാർ ഉണ്ടായിരുന്നുവെന്നും ഇപ്പോൾ അവരുടെ സ്ഥിതി എന്താണെന്നും വ്യക്തമാക്കാമോ; പ്രവർത്തനം നിർത്തിയപ്പോൾ ആരെങ്കിലും പിരിച്ചുവിട്ടിട്ടുണ്ടോയെന്നും ആനുകൂല്യങ്ങൾ മുഴുവൻ നൽകിയാണോ പിരിച്ചുവിട്ടതെന്നും അറിയിക്കാമോ; പിരിച്ചുവിട്ടില്ലെങ്കിൽ ഇപ്പോൾ അവർക്ക് വേതനം നൽകിവരുന്നു എന്നും വ്യക്തമാക്കാമോ?

(ബി-ഇ) ബാധകമല്ല.

പട്ടന്തൽ ഉത്പാദനം

150 (3582) ശ്രീ. കെ. ഡി. പ്രസേനൻ: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

പാലക്കാട് ജില്ലയിൽ പട്ടന്തൽ ഉത്പാദനം കാര്യക്ഷമമാക്കുന്നതിന് എന്തൊക്കെ പുതിയ സംരംഭങ്ങൾ ആരംഭിക്കുമെന്ന് വ്യക്തമാക്കാമോ?

പാലക്കാട് ജില്ലയിൽ പട്ടന്തൽ ഉത്പാദനം കാര്യക്ഷമമാക്കുന്നതിന് പുതിയ സംരംഭങ്ങളൊന്നും വ്യവസായ വകുപ്പിന്റെ പരിഗണനയിലില്ല.